

ಕೇರಳ ರಾಜ್ಯಕ್ಕೆ ಆಹಾರ ಧಾನ್ಯಗಳ ಕಳ್ಳಸಾಗಾಣಿಕೆ

೫೦೪. ಶ್ರೀಮತಿ ಸುಮಾ ವಸಂತ (ವಿರಾಜಪೇಟೆ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ವಿರಾಜಪೇಟೆ ಕ್ಷೇತ್ರದಿಂದ ಕೇರಳಕ್ಕೆ ಈವರೆಗೆ ಅಕ್ಕಿ, ಎಣ್ಣೆ ಇತ್ಯಾದಿ ಕಳ್ಳಸಾಗಾಣಿಕೆ ಆದ ಬಗ್ಗೆ ದಾವಿಲಾತಿಯಾದ ಪ್ರಕರಣಗಳ ಸಂಖ್ಯೆ ಎಷ್ಟು ?

ಆ) ಈ ಬಗ್ಗೆ ಯಾವ ಯಾವ ತನಿಖಾ ತಾಣಗಳಲ್ಲಿ ಎಷ್ಟೆಷ್ಟು ಪ್ರಕರಣಗಳನ್ನು ಪತ್ತೆ ಹಚ್ಚಲಾಗಿದೆ. ಹಾಗೂ ಆ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).—

ಅ) ೧೫ ಪ್ರಕರಣಗಳು.

ಆ) ಎಲ್ಲ ೧೫ ಪ್ರಕರಣಗಳನ್ನು ಮಾಕುಟ್ಟಿ ತನಿಖಾ ತಾಣದಲ್ಲಿ ಪತ್ತೆ ಹಚ್ಚಲಾಗಿದೆ. ೧೩ ಪ್ರಕರಣಗಳು ನ್ಯಾಯಾಲಯದಲ್ಲಿ ವಿಚಾರಣೆಯಾಗುತ್ತಿವೆ. ೨ ಪ್ರಕರಣಗಳು ನ್ಯಾಯಾಲಯದಲ್ಲಿ ತೀರ್ಮಾನವಾಗಿರುತ್ತವೆ.

ಶ್ರೀಮತಿ ಸುಮಾವಸಂತ.— ಸುಮಾರು ಎರಡು ತಿಂಗಳಿಂದ ಫಾಮಾಯಿಲ್ ತಂಬಾ ಸ್ಕೂಲ್ ಆಗುತ್ತಿದೆ ಎಂದು ತಿಳಿದಿದೆ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಜಿ. ಬಸವಣ್ಣಪ್ಪ.— ಈಗ ನಮ್ಮ ರಾಜ್ಯದ ಜನತೆಗೆ ಬೇಕಾಗತಕ್ಕದ್ದು ಒಂದು ಲಕ್ಷ ೮೦ ಸಾವಿರ ಕಿಲೋ ಲೀಟರ್ ಎಣ್ಣೆ. ಆದರೆ ಉತ್ಪಾದನೆಯಾಗುವುದು ಒಂದು ಲಕ್ಷ ೨೦ ಸಾವಿರ ಕಿಲೋ ಲೀಟರ್. ಅಂದಾಗ ೬೦ ಸಾವಿರ ಕಿಲೋಲೀಟರ್ ಎಣ್ಣೆಯ ಕೊರತೆ ಇದೆ. ಕೇಂದ್ರ ಸರ್ಕಾರ ಕಳುಹಿಸಿದ ಎಣ್ಣೆಯನ್ನು ನಾವು ವಿತರಣೆ ಮಾಡುತ್ತಿದ್ದೇವೆ. ವಿತರಣೆ ಮಾಡುವಾಗ ಎಷ್ಟು ಬೇಕೋ ಅಷ್ಟನ್ನು ಕೊಡಬೇಕಾಗುತ್ತದೆ. ಆದರೆ ಎಣ್ಣೆಯ ಪ್ರಮಾಣ ಕಡಿಮೆ ಇರುವುದರಿಂದ ಗ್ರಾಮಾಂತರ ಪ್ರದೇಶಗಳಲ್ಲಿ ಸ್ವಲ್ಪ ಕೊರತೆ ಇದೆ. ಆ ಕೊರತೆಯನ್ನು ಭರ್ತಿ ಮಾಡುವುದಕ್ಕೆ ಪ್ರಾಮಾಣಿಕ ಪ್ರಯತ್ನ ಮಾಡುತ್ತೇವೆ.

ಶ್ರೀಮತಿ ಸುಮಾವಸಂತ.— ಸಹಕಾರ ಸಂಘಗಳ ಮೂಲಕ ವಿತರಣೆಯಾಗತಕ್ಕ ಫಾಮಾಯಿಲ್ ಸ್ಕೂಲ್ ಆಗುತ್ತಿದೆ. ನೀವು ಅದನ್ನು ವಿತರಣೆ ಮಾಡುವುದು ಕಾರ್ಡ್ ಇದ್ದವರಿಗೆ ಮಾತ್ರ ತಾನೇ ? ಸ್ಕೂಲ್ ಆಗಬೇಕಾದರೆ ಸೊಸೈಟಿ ಮೂಲಕವೇ ಆಗಿರಬೇಕಲ್ಲವೇ ?

ಶ್ರೀ ಜಿ. ಬಸವಣ್ಣಪ್ಪ.— ನಾವು ಅದನ್ನು ಕಾರ್ಡ್ ಮೂಲಕವೇ ವಿತರಣೆ ಮಾಡುವುದು. ಯಾರು ಪಡಿತರ ಚೀಟಿಯನ್ನು ಹೊಂದಿರುತ್ತಾರೋ ಅವರಿಗೆ ಮಾತ್ರ ಕೊಡುತ್ತೇವೆ.

ಕರ್ನಾಟಕ ವಿಜ್ಞಾನ ಪರಿಷತ್ತಿನ ಚಟುವಟಿಕೆಗಳು

೨೪೨. ಶ್ರೀ ಬಿ. ಎಸ್. ಮಣಿ (ಕೆ. ಜಿ. ಎಫ್.).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂಖ್ಯಮಂತ್ರಿ ದಯೆಯಿಟ್ಟು ಉತ್ತರಿಸುವರೆ ?

ಅ) ಹಿಂದಿನ ೫ ವರ್ಷಗಳಲ್ಲಿ ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿಗೆ ನೀಡಿರುವ ಧನಸಹಾಯವೆಷ್ಟು ? ಹಾಗೂ ಪ್ರಸಕ್ತ ಆಯವ್ಯಯ ವರ್ಷದಲ್ಲಿ ನೀಡಲು ಉದ್ದೇಶಿಸಿರುವ ಧನಸಹಾಯವೆಷ್ಟು ?

ಆ) ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತು ಹೊಂದಿರುವ ಪ್ರಾಥಮಿಕ ಘಟಕಗಳ ಮಾತು ಸದಸ್ಯರ ಸಂಖ್ಯೆ ಎಷ್ಟು ?

ಇ) ಕೆಳದಿ ೫ ವರ್ಷಗಳಲ್ಲಿ ಈ ಘಟಕಗಳಲ್ಲಿ ಹಾಗೂ ಸದಸ್ಯರ ಸಂಖ್ಯೆಯಲ್ಲಿ ಆಗಿರುವ ಬೆಳವಣಿಗೆ ಏನು ?

ಈ) ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತು ಒಂದು ವಿಜ್ಞಾನ ಚಳುವಳಿಯಾಗಿ ರೂಪಗೊಳ್ಳಲೂ ಸರ್ಕಾರದವರು ಕ್ರಮಗಳನ್ನು ಕೈಗೊಳ್ಳುವರೆ ?

ಶ್ರೀ ರಾಮಕೃಷ್ಣ ಹೆಗಡೆ (ಸ್ವಾಮಿಮಂತ್ರಿಗಳು).—

ಅ) ಹಿಂದಿನ ೫ ವರ್ಷಗಳಲ್ಲಿ ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿಗೆ ನೀಡಿರುವ ಧನ ಸಹಾಯ ಕೆಳಕಂಡಂತೆ ಇದೆ.

| ವರ್ಷ | ರೂ.ಗಳಲ್ಲಿ |
|---------|-----------|
| ೧೯೮೦-೮೧ | ೧,೮೦,೦೦೦ |
| ೧೯೮೧-೮೨ | ೨,೫೦,೦೦೦ |
| ೧೯೮೨-೮೩ | ೪,೭೫,೮೫೭ |
| ೧೯೮೪-೮೫ | ೮,೯೭,೦೦೦ |
| ೧೯೮೫-೮೬ | ೧೧,೦೦,೦೦೦ |

ಆ) ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತು ಹೊಂದಿರುವ
ಪ್ರಾಥಮಿಕ ಘಟಕಗಳ ಸಂಖ್ಯೆ ೮೭
ಸದಸ್ಯರ ಸಂಖ್ಯೆ ೮೯೦

ಇ) ೫ ವರ್ಷಗಳ ಬೆಳವಣಿಗೆ ಈ ರೀತಿ ಇದೆ.

| ವರ್ಷ | ಘಟಕಗಳ ಸಂಖ್ಯೆ | ಸದಸ್ಯರ ಸಂಖ್ಯೆ |
|---------|--------------|---------------|
| ೧೯೮೦-೮೧ | ೧೬ | ೧೯೧ |
| ೧೯೮೧-೮೨ | ೪೪ | ೪೮೦ |
| ೧೯೮೨-೮೩ | ೫೬ | ೬೧೦ |
| ೧೯೮೩-೮೪ | ೬೩ | ೬೯೨ |
| ೧೯೮೪-೮೫ | ೮೨ | ೮೪೧ |
| ೧೯೮೫-೮೬ | ೮೭ | ೮೯೦ |

ಈ) ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿನವರು ಕರ್ನಾಟಕದ ಅನೇಕ ಸ್ಥಳಗಳಲ್ಲಿ ಅದರಲ್ಲೂ ಗ್ರಾಮೀಣ ಕೇಂದ್ರಗಳಲ್ಲಿ ಘಟಕಗಳನ್ನು ಸ್ಥಾಪಿಸಿದೆ. ತಾಲ್ಲೂಕಿಗೆ ಒಂದನ್ನಾದರೂ ಸ್ಥಾಪಿಸುವ ಯೋಜನೆ ಇದೆ. ವಿಜ್ಞಾನಕ್ಕೆ ಸಂಬಂಧಿಸಿದ ಅನೇಕ ರೀತಿಯ ಪುಸ್ತಕಗಳನ್ನು ಪ್ರಕಟಿಸುತ್ತಿದೆ. 'ಭಾರತಿ ವಿಜ್ಞಾನ' ವೆಂಬ ಮಾಸಪತ್ರಿಕೆಯನ್ನು 'ವಿಜ್ಞಾನ ದ್ವೀಪ' ವೆಂಬ ಬಿತ್ತಿಪತ್ರವನ್ನು ಪ್ರಕಟಿಸುತ್ತಿದೆ. ಇದಲ್ಲದೆ ವಿಜ್ಞಾನ ಸಮ್ಮೇಳನಗಳು, ವಿಜ್ಞಾನ ಪ್ರದರ್ಶನಗಳು ಮತ್ತು ಕಲಾ ಜಾಥಾಗಳನ್ನು ಏರ್ಪಡಿಸುತ್ತಿದೆ. ಜನತೆಗೆ ವಿಜ್ಞಾನ ಚಳುವಳಿಯನ್ನು ರೂಪಿಸಿ ಬೆಳೆಸುವಲ್ಲಿ ಕರ್ನಾಟಕ ರಾಜ್ಯ ಪರಿಷತ್ತು ಸಾಕಷ್ಟು ಶ್ರಮಿಸುತ್ತಿದೆ. ಇದಲ್ಲದೆ ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತು 'ಪರಿಸರ, ಶಕ್ತಿ', 'ಪರಿಸರ ಮಾಲಿನ್ಯ' ಮತ್ತು 'ವಿಜ್ಞಾನ ವಿಕಾಸ' ಎಂಬ ನಾಲ್ಕು ಪ್ರಾಯೋಗಿಕ ಚಲನಚಿತ್ರಗಳನ್ನು ತಯಾರಿಸಿದೆ. ಸರ್ಕಾರ ಇದಕ್ಕೆ ಉತ್ತೇಜನ ನೀಡುತ್ತಿದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಇದರ ಚಟುವಟಿಕೆಗಳು ಜಾಸ್ತಿ ಚಿಂಗಳೂರಿನಲ್ಲೇ ಕನ್‌ಫೆರೆನ್ಸ್ ಆಗಿದೆ. ಜಿಲ್ಲಾ ಮಟ್ಟಕ್ಕೆ ಹಬ್ಬಿಲ್ಲ. ಜೊತೆಗೆ ಕೇರಳ ಮತ್ತು ತಮಿಳು ನಾಡಿನ ವಿಜ್ಞಾನ ಪರಿಷತ್ತಿಗೆ ಹೋಲಿಸಿದರೆ ನಮ್ಮಲ್ಲಿ ತರುತ್ತಿರುವ ಮ್ಯಾಗಜೈನ್‌ಗಳ ಸಂಖ್ಯೆ ಕಡಿಮೆ ಅಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ.—೮೭ ಘಟಕಗಳು ಇದೆ ಎಂದಂಥದ್ದೇನೇ. ೮೭ ಘಟಕಗಳೂ ಬೆಂಗಳೂರಿನಲ್ಲೇ ಇರುವುದಕ್ಕೆ ಹೇಗೆ ಸಾಧ್ಯ? ನಮ್ಮ ಇಚ್ಛೆ ಏನೆಂದರೆ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಇಂಥ ಘಟಕಗಳನ್ನು ಸ್ಥಾಪನೆ ಮಾಡಬೇಕೆಂದು. ಬರುವ ಕೆಲವು ವರ್ಷಗಳಲ್ಲಿ ಅದನ್ನು ಮಾಡುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ. ಈ ಘಟಕಗಳು ಎಲ್ಲೆಲ್ಲಿವೆ ಎಂಬ ಮಾಹಿತಿ ಮಾನ್ಯ ಸದಸ್ಯರಿಗೆ ಬೇಕಾದರೆ ಅದನ್ನೂ ಕೂಡ ಒದಗಿಸಿಕೊಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ನಮ್ಮ ಕೋಲಾರ ಜಿಲ್ಲೆಯಲ್ಲಿ ಇದರ ಘಟಕಗಳು ಕಡಿಮೆ ಇದೆ. ಅದೇ ರೀತಿ ಇತರ ಜಿಲ್ಲೆಗಳಲ್ಲಿ ಕೂಡ ಕಡಿಮೆ ಇದ್ದು ಮ್ಯಾಗಜೈನ್‌ಗಳ ಪ್ರಸರಣ ಜಿಲ್ಲಾ

ಮಟ್ಟಕ್ಕೆ ಕೂಡ ಸರಿಯಾಗಿ ಹೆಚ್ಚಿಯಾಗುತ್ತಿಲ್ಲ. ಮುಖ್ಯ ಮಂತ್ರಿಗಳು ಇದರ ಬಗ್ಗೆ ಏನು ಹೇಳುತ್ತಾರೆ ?

ಶ್ರೀ ರಾಮಕೃಷ್ಣ ಹೆಗಡೆ.—ಅವರ ಬೇಡಿಕೆಯನ್ನು ಗಮನದಲ್ಲಿಟ್ಟುಕೊಳ್ಳಲಾಗುವುದು.

ಗುಲ್ಬರ್ಗ ಜಿಲ್ಲೆಯಲ್ಲಿ ಹೊಸ ಆರಕ್ಷಕ ತಾಣಗಳನ್ನು ತೆರೆಯುವುದು.

೨೫. ಶ್ರೀ ಕೆ. ಬಿ. ಶಾನ್ಮುಖ (ಶಹಬಾದ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಗೃಹ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಎ) ಗುಲ್ಬರ್ಗ ಜಿಲ್ಲೆಯ ಚಿತ್ತಾಪುರ ತಾಲ್ಲೂಕಿನ ನಲವಾರ್ ಹಾಗೂ ಹೇರೂರು ಗ್ರಾಮಗಳಲ್ಲಿ ಹೊಸದಾಗಿ ಆರಕ್ಷಕ ತಾಣಗಳನ್ನು ತೆರೆಯುವ ಬಗ್ಗೆ ಪ್ರಸ್ತಾವಗಳೇನಾದರೂ ಇವೆಯೇ ?

ಬಿ) ಹಾಗಿದ್ದಲ್ಲಿ ಯಾವಾಗ ಈ ಆರಕ್ಷಕ ತಾಣಗಳನ್ನು ತೆರೆಯಲಾಗುವುದು.

ಶ್ರೀ ಬಿ. ರಾಜಯ್ಯ (ಗೃಹ ಮಂತ್ರಿಗಳು).—

ಎ) ಗುಲ್ಬರ್ಗ ಜಿಲ್ಲೆಯ ನಲವಾರ್ ಮತ್ತು ಹೇರೂರು-ಬಿ ಗ್ರಾಮಗಳಲ್ಲಿ ಆರಕ್ಷಕ ತಾಣಗಳನ್ನು ಸ್ಥಾಪಿಸುವ ಪ್ರಸ್ತಾವವಿಲ್ಲ. ಆದಾಗ್ಯೂ ನಲವಾರ್ ಮತ್ತು ಹೇರೂರು-ಬಿ ಗ್ರಾಮಗಳಲ್ಲಿ ಆರಕ್ಷಕ ಉಪತಾಣಗಳನ್ನು (Out post) ಪರಿಶೀಲನೆಯಲ್ಲಿದೆ.

ಬಿ) ಸಾಧ್ಯವಾದಷ್ಟು ಬೇಗ ಈ ಉಪತಾಣಗಳನ್ನು (Out post) ತೆರೆಯಲಾಗುವುದು.

ಶ್ರೀ ಯು. ಭೂಪತಿ (ಶ್ರೀ ಕೆ. ಬಿ. ಶಾನ್ಮುಖನವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಚಿತ್ತಾಪುರ ತಾಲ್ಲೂಕಿನ ನಲ್ವಾಲೆ ಗ್ರಾಮದಲ್ಲಿ ಅಪರಾಧಿಗಳ ಸಂಖ್ಯೆ ಬಹಳಷ್ಟು ಜಾಸ್ತಿಯಾಗಿದೆ. ಅದ್ದರಿಂದ ಅಲ್ಲಿ ಆರಕ್ಷಕ ತಾಣವನ್ನು ತೆರೆಯಬೇಕು. ಉಪತಾಣವನ್ನು ತೆರೆಯುವುದರಿಂದ ಪ್ರಯೋಜನವಾಗುವುದಿಲ್ಲ. ಆದಕಾರಣ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳಬೇಕೆಂದು ತಿಳಿಸುತ್ತಿದ್ದೇನೆ.

ಶ್ರೀ ಬಿ. ರಾಜಯ್ಯ.—ಅಲ್ಲಿಯ ಜನಸಂಖ್ಯೆ ೧೩೦೦. ಅಲ್ಲಿರುವ ಕಲ್ಲುಗಣಿ ಕೆಲಸಗಾರರ ಸಂಖ್ಯೆ ೫೦೦. ಕಾರ್ಮಿಕರು ಇದ್ದ ಕಡೆ ಗಲಾಟೆಗಳು ಇರುತ್ತವೆ. ಎಲ್ಲಾ ಕಡೆ ಒಂದೇ ಸಾರಿ ಪೊಲೀಸ್ ಸ್ಟೇಷನ್‌ಗಳನ್ನು ತೆರೆಯುವುದು ಕಷ್ಟವಾಗಬಹುದು. ಈಗ ಟಿಪ್‌ಪೋಸ್ಟ್ ಕೊಡುವುದಕ್ಕೆ ಪ್ರಸ್ತಾವ ಬಂದಿದೆ. ಈಗ ಇದನ್ನು ಮಾಡೋಣ. ನಂತರ ಪೊಲೀಸ್ ಸ್ಟೇಷನ್ ಬಗ್ಗೆ ಬೇಕಾದರೆ ಯೋಚನೆ ಮಾಡೋಣ.

ಕರ್ನಾಟಕ ಆಹಾರ ನಾಗರಿಕ ಸರಬರಾಜು ನಿಗಮದವರ ಚಟುವಟಿಕೆಗಳು.

೧೦. ಶ್ರೀ ಕೆ. ಹೆಚ್. ಪಾಟೀಲ್ (ಗದಗ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆಹಾರ ಮತ್ತು ನಾಗರಿಕಸರಬರಾಜು ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯ ಆಹಾರ ನಿಗಮವು ಲೆವಿ ಪದ್ಧತಿ ಮತ್ತು ಮಾರುಕಟ್ಟೆ ಮೂಲಕ ಸಂಗ್ರಹಿಸಿದ ಆಹಾರ ಧಾನ್ಯಗಳ ಒಟ್ಟು ಪ್ರಮಾಣವು ಎಷ್ಟು;

ಆ) ಭಾರತ ಸರ್ಕಾರವು ನಮ್ಮ ರಾಜ್ಯಕ್ಕೆ ಪೂರೈಸುವ ಆಹಾರ ಧಾನ್ಯಗಳ ಪ್ರಮಾಣವೆಷ್ಟು, ಮತ್ತು ಯಾವ ಬೆಲೆಗಳಲ್ಲಿ;

ಇ) ಖಾಸಗಿ ನ್ಯಾಯಬೆಲೆ ಅಂಗಡಿಗಳನ್ನು ರದ್ದುಗೊಳಿಸಿದ ನಂತರ ಸಮರ್ಪಕ ಮತ್ತು ದಕ್ಷ ವಿತರಣೆಗಾಗಿ ಕೈಗೊಂಡ ಕ್ರಮಗಳು ಯಾವುವು;

ಶ್ರೀ ಬಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು).—

ಅ) ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮದಿಂದ ದಿನಾಂಕ ೧.೭.೫೨ರ ವರೆಗೆ ಸಂಗ್ರಹವಾದ ಪ್ರಮಾಣ :